

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീമഹാലക്ഷ്മ്യേ നമഃ

ശ്രീമദ്വേങ്കടായുരിവിരചിതേ ശ്രീലക്ഷ്മീസഹസ്രേ
॥ അഭയപ്രദാനസ്തുബകഃ ഏകോനവിംശഃ ॥

This document has been prepared by
Sunder Kidāmbi
with the blessings of
ശ്രീ രംഗരാമാനുജ മഹാദേശികൻ
His Holiness śrīmad āṇḍavan śrīraṅgam

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീമഹാലക്ഷ്മ്യ നമഃ

|| അഭയപ്രദാനസ്തുബകഃ ഏകോനവിംശഃ ||

അഭയം ഭയമിത്യേതദുഭയം സർവദേഹിനാം |
യത്സേവാതദഭാവദ്യാം താമഹം ശ്രിയമാശ്രയേ || 19.1 ||

ഭജാമി താം ത്യാം ഭവരോഗഭീതിം
പയോധികന്യേ പരിഹർതുക്താമഃ |
വഹേൻഭയം വായുഭുവോ യയൈവ
ന്യവാരി തസ്മാച്ച നിശാചരീണാം || 19.2 ||

പ്രഹ്ലാദസ്യ ഭയം വിനേതുമചിരാ -
ദേകസ്യ ശോകസ്സ്യശോ
ലോകസ്യൈവ ഭയങ്കരം തവ പതി -
ർജഗ്രാഹ സൈഹം വപുഃ |
ത്രൈലോക്യാംബ തദീയകോപദഹന
ജ്യാലാസ്തു വേലാതിഗാഃ
ചാടുക്തൈരമൃതൈർനിവാർയ ഭവതീ
ചക്രേ ജഗന്നിർഭയം || 19.3 ||

അശരണ ജനക്ലേശാലോക ക്ഷണോപനതോദ്ഗതഃ
സ തവ ഹൃദയഗ്ലാനേർഭീതോ ജഗത്പതിരിന്ദിരേ |
അഹഹ വിഹിതേ ക്ഷാമ്യന്നാഗഃ സഹസ്രമജസ്രമ -
പ്യുഭയമുഭയോരാർതേഭ്യഃ നഃ പ്രയച്ഛതി ലോകയോഃ || 19.4 ||

മുക്തസ്ത്വയാ മുഹൃതി സാധ്യസം ഗതഃ
 സർവാംബ യുക്തം ഖലു സാധ്യസംഗതഃ |
 യസ്ത്വാമുപാസീത ഭയാതിചഞ്ചലാം
 ചിത്രം സ ധന്യോ ന ഭയാതി ചഞ്ചലഃ || 19.5 ||

വന്ദേത മന്ദേതരനിത്യബോധാ
 നന്ദേ മുകുന്ദേഷുപുരന്ധി യസ്ത്വാം |
 അത്രാസമത്രാസനമേതി സൈംഹം
 ചിത്രാമമുത്രാപി സ യാതി ഋദ്ധിം || 19.6 ||

കാരാഗാരാദപി കില ഭൃശം താപദേ പാപദേഹേ
 ഹന്താഹന്താമതിമതി വിപൻമിശ്രിതാമാശ്രിതാനാം |
 പാരാവാരാധിപതിതനയേ മാദ്യശാമീദ്യശാനാം
 ഹിത്യാ ഹി ത്യാ ത്രിജഗതി ഗതിർനേതരാ കാതരാണാം || 19.7 ||

ഭാവി യസ്മിൻ ഭഗവതി ഭവദ്യഷ്ടിലേശഃ കൃതാർഥേ
 ത്രാസോന്യാസോപഹത വിപദസ്തസ്യ ന സ്യാത് കുത്വോപി |
 അസ്മിന്നർഥേ ജനനി സുരസാസിംഹികാദേരഭീതോ
 ലങ്കായാമപ്യവിഹതഗതി രാമദാസഃ പ്രമാണം || 19.8 ||

ജനിമൃതിജരാഭീഷ്ടാദ്ഗ്രീഷ്ടാതപോഗ്രതരാദ്ഭവാത്
 ജനനി ന വയം വിത്രസ്യാമസ്ത്വദംഘ്രിമുപാശ്രിതാഃ |
 സതി ബലവദാലംബേ സ്യാദുർബലോപ്യകുതോഭയഃ
 ത്രസതി മൃഗയോഃ കിം വാ പദ്മേ മൃഗോ വിധുമാശ്രിതഃ || 19.9 ||

അനാഘ്രാതാഃ ശ്രൗതാഃ സ്തുതിഭിരുപദിഷ്ടാശ്ച കമലേ
 സമീചാമാചാരൈരപി ച വിദിതാ ധർമനിചയാഃ |
 കഥങ്കാരം ഘോരം നിരയമതിയായാമിതി ഭയം
 ജഹാമി സ്തുത്യാ തേ ജഗദവനി വാത്സൽയജ്വലധഃ || 19.10 ||

വിവിത്സാമാത്സർയസ്തുരണ ദുരഹങ്കാര കൂഹനാ -
 പിശാചീദ്യോ ബിദ്യജ്ജഗദഭയദാനൈകനിരതാം |
 നൃതാം ഭൂതേശാദ്യൈരപഗമിത രക്ഷോഗണമദാം
 പ്രപദ്യേ ദാസസ്ത്യാം പരമപുരുഷപ്രാണദയിതേ || 19.11 ||

ജന്തോർഹന്ത ത്രിലോകീജനനി തവ സമാ -
 രാധനേ സാധനേഷു
 വ്യാപാരേഷ്യാദിമുഖ്യത്യജന ഭജനയോ -
 ര്ഭീത്യഭീതീ ഭവേതാം |
 സുഗ്രീവം വാലിഭംഗേ തദഹിതദമനാ -
 നുൻമുഖം രാമകോപാത്
 ഭീതം പശ്ചാത്തദാസ്ഥാവഹനഗതഭയം
 തത്ര ദൃഷ്ടാന്തയാമഃ || 19.12 ||

രക്ഷഃസ്തോമോഽപ്യഖിലഭയകൃദ് രാഘവപ്രാണകാന്തേ
 ത്രാസോത്പത്തൈത്യ ന ഖലു ഭവതി ത്വത്പദാബ്ജാനുകൂലേ |
 കഷ്ടം മാതസ്തുണമപി ഭിയേ കൽപതേ ത്വത്പ്രതിപേ
 പ്രാച്യേ സാക്ഷീ പവനതനയഃ പശ്ചിമേ കാക ഏകഃ || 19.13 ||

കാന്താരേ മഹതീവ സംസൃതിപഥേ
 ഹന്ത ഭ്രമന്തശ്ചിരം
 വിഷ്ണോഃ പ്രേയസി വാനരാ ഇവ നരാ
 വേലാതിഗസ്താനയഃ |
 സമ്പാതേരിവ സൻമതേരഥ ഗുരോ -
 ര്ബുദ്ധ്യാ സ്ഥിതിം താവകീം
 ആജ്ഞാലംഘന ഭീതിമംബ ജഹതി
 പ്രാജ്ഞാ ഹരേഃ സ്യാമിനഃ || 19.14 ||

പാദാബ്ജം ഭജനാദികർമ്മണി സുരൈര്യസ്യൈവ കർമീകൃതം
 യോ ധത്തേർകയമേന്ദ്രവഹ്നിമരുതാം ഭീതാവപാദാനതാം |
 തസ്യാപ്യംബ സകൃത്കൃത പ്രപദനസ്തേസ്മീതി യാചൻ ജനോ -
 പ്ര്യത്രാസാർപണസംപ്രദാനമഭവദ്ദേവി പ്രസാദേന തേ || 19.15 ||

ആരോഽഗും കില യത്സനീഡമമരാ ബിദ്യത്യഹിദ്വിൺമുഖാഃ
 തദ് ബ്രഹ്മാപി തവാശ്രയേണ സുലഭീകർതും ന ഭീതോസ്ത്വഹം |
 ലേഽഗും ദാഡിമകൽപരത്നഖചിതം രാജ്ഞഃ കിരീടം രമേ
 കിം വാ സർവദുരാസദസ്യ ദധിതാകേലീശുകസ്തുസ്യതി || 19.16 ||

ദാതവ്യാ സ്വയമേവ ദാശരഥയേ
 ദേവീതി യോ വീതഭീഃ
 അഗ്രേ സാഗ്രഹമഗ്രജസ്യ കഥയ -
 നാർതോ ദശാസ്യാനുള്ളഃ |
 തസ്മൈ ത്വദ്വധിതേന ദത്തമഭയം
 പ്രാജ്യം ച രാജ്യം രമേ
 യത്സ്യൽപം വ്യസനം ദവേത്തവ കൃതേ
 തദ്ഭൂയസേ ശ്രേയസേ || 19.17 ||

തവ സാധു വർഷ്ട നവസാരസാലയേ
 ദവസാഗരാന്തരവസാദമേയുഷാം |
 അഭയായ ദാത്യശുഭയാതുദീപ്തിഹൃത്
 പ്രഭയാ സുവർണനിഭയാ മനോരമം || 19.18 ||

പ്രത്യാസീദതി മൃത്യുരൻവഹമഹോ ഗത്യാഗതിദ്യാം രവേഃ
 പാപീയാനഹമസ്മി പാപിനി ജനേ കോപീ ച വൈവസ്വതഃ |
 കിം കിം വാ ദവിതേതി വേങ്കടപതേഃ ക്രീഡാസഖി ത്രസ്യതേ
 മഹ്യം ഗർഹ്യതമായ മാതരഭയം ദേയാ ദയാലോ സ്വയം || 19.19 ||

പരബ്രഹ്മപ്രാണപ്രണയിനി ഹരബ്രഹ്മമഘവൻ -
 മുഖാനാം ലേഖാനാമപി ഭയമഭീതിശ്ച ഭവതഃ |
 നിമേഷോൻമേഷാദ്യാം തവ ജനനി ദൃഷ്ട്യാരിതി മഹാൻ
 അയം ഘണ്ടാഘോഷഃ ക ഇഹ വിമൃശേൻമാനമപരം || 19.20 ||

ഘനാർത്ത കാർതാന്തഃ കദനനിപുണഃ കിങ്കരഗണഃ
 ഭ്രമദ്ഭിർലോകാംബ ക്രൂധമിവ വമദ്ഭിശ്ച നയനൈഃ |
 പ്രഗൽഭാം ദുർഭീതിം പ്രഥയതി യഥാ മേ ന ബഹുധാ
 തഥാ ശീതാപാംഗൈഃ പ്രസഭമനുഗൃഹ്ണാതു ഭവതീ || 19.21 ||

തത്തത്പാപവ്രജഫലതയാ ദാരുണൈസ്തന്യമാനാ
 യാമ്യഃ ശ്രുത്യാ മുനിവചനതോ യാതനാശ്ചേതനാനാം |
 കാമം ഭീതഃ കമലനിലയേ കമ്പമാനാഖിലാംഗഃ
 വിശ്വസ്യ ത്യാമഹമശരണോ വിശ്വയാത്രിം പ്രപദ്യേ || 19.22 ||

ദേശേ കാലേ സതതവികൃതേഃ ദേവി ദേഹസ്യ വൃത്തേ
 ദൃഷ്ടേ ശൗരേരഘജ്ജുഷി ജനേ തീക്ഷ്ണകോപേ ച ചിത്തേ |
 ഭീതിഃ പ്രാദുർഭവതി മഹതീ ശക്തിമത്യാ ഭവത്യാഃ
 കാരുൺയാർദ്ദ്ര മൃദുനി ഹൃദയേ ചിന്തിതേ ഹന്ത
 ധൈര്യം || 19.23 ||

ബാധന്തേ വിഷയാ ബഹിഃ സതതമപ്യന്തസ്തു കാമാദയഃ
 ത്രാതും ഹന്ത വിപന്നമർണവസുതേ ധാത്രാദയോഽപ്യക്ഷമാഃ |
 ശക്തോ യദ്യപി കേശവഃ സ തു ദുരാരാധ്യഃ സ്വയം മദ്വിധൈഃ
 ഇത്യുദ്യോഗവതോ മമ ക്ലമഹരാലോകാ ത്വമേകാ ഗതിഃ || 19.24 ||

വാൽമീകൗ തമസാൻവയോ ബലരിപൗ
 ഭൂയസ്സരാ മന്യവഃ
 യോഗസ്ഥേ യമസംഗതിർദ്വഘഗദാ -

വാപ്ലിസ്തു നാരായണേ |
 രുദ്രേ ക്ഷുദ്രഹിതക്രമോ ഭവകൃതം
 ദുഃഖം രതിപ്രേയസി
 ത്രാസഃ കുത്സിതമൗക്തികേഷു ന പുന -
 സ്ത്യത്സംശ്രിതേഷ്വിന്ദിരേ || 19.25 ||

ഹന്ത പ്രാകൃതചക്ഷുരാദൃവിഷയേ വ്യാപിന്യനിർവാച്യതാം
 പ്രാപ്ലേ വിശ്വജനിസ്ഥിതിക്ഷയപുഷി ബ്രഹ്മണ്യനന്യാശ്രയേ |
 മാതസ്ത്യാമഭയം വിധാതുമുഷിതാം മന്യേ പ്രതിഷ്ഠാമഹം
 തസ്മിംസ്തേ ദരമന്തരം ഭവതി ചേതകന്യാത്ര ന സ്യാദ്ഭയം || 19.26 ||

ദശമുഖസഹജം തം ദേവി നാച്ഛ്യാർഥതോ വാ -
 പുദിതമുഖവികാരം ഭീതമപ്യുഷ്ണാപ്തം |
 അകുരുത രഘുവീരസ്ത്വത്പ്രസാദപ്രഭാവാത്
 അഭയവിതരണേന ക്ഷിപ്രമാനന്ദസാന്ദ്രം || 19.27 ||

അൽപശ്രുതേഭ്യ ഇവ രാശിമനാദിവാചാം
 അഹസ്തുതിഭ്യ ഇവ ബിദ്യതമർഭകം തേ |
 പുൺയൈഃ പുരാണവചനൈരിവ വീക്ഷണൈസ്ത്വം
 ഉച്ചൈർന്യസിംഹസവി മാമുപബൃംഹയേമാഃ || 19.28 ||

ദുഷ്കാലാനുഗുണക്രമൈഃ ശ്രുതിപഥാ -
 വിഷ്കാരനിഷ്കാസകൈഃ
 നിഷ്കാരുണ്യതമൈസ്തുരുഷ്കയവനൈ -
 ര്നിഷ്കാരണദ്വേഷിഭിഃ |
 കഞ്ചാവാസിനി തത്സമൈരപി ജനൈഃ
 സഞ്ജായമാനം ഭയം
 ത്വം ജാലേന ദൃശാം ഹി താരയസി നഃ
 ഖഞ്ചാനിവാംഭോനിധിം || 19.29 ||

കാ കാഭയപ്രദേതി

പ്രശ്നോ യദ്യാചകഃ സമസ്തപദഃ |

സ്വയമുത്തരതാം ധത്തേ

രമാ സമസ്തോത്തരാ വിരാജതി സാ || 19.30 ||

|| ഇതി ശ്രീമദ്വേങ്കടാധ്യരിവിരചിതേ ശ്രീലക്ഷ്മീസഹസ്രേ

അഭയപ്രദാനസ്തുബകഃ ഏകോനവിംശഃ ||